



E-Content

Instructional Media Centre
Maulana Azad National Urdu University
Gachibowli, Hyderabad - 32
T.S. India

Subject / Course - B.A.

Paper : Tareekh-e-Hind (Ahd-e-Ateeq-1526)
Module Name/Title : Tughlaqi Daur



DEVELOPMENT TEAM

CONTENT	DDE SLM/ Dr. Salma Ahmed Farooqui
PRESENTATION	Dr. Salma Ahmed Farooqui
PRODUCER	Rafiq-ur-Rahman



Instructional Media Centre
Maulana Azad National Urdu University
Gachibowli, Hyderabad - 32
T.S. India



اکائی 25 ترک سلطنت

ساخت	
مقاصد	25.0
تمہید	25.1
دلی سلطنت کا قیام	25.2
قطب الدین ایبک - خاندان غلامان	25.3
التمش	25.4
رضیہ سلطانہ	25.5
بلبن اور سلطنت کا استحکام	25.6
خلجی خاندان - علا الدین خلجی	25.7
25.7.1 انتظامی اور معاشی اصلاحات	
تغلق خاندان - محمد بن تغلق	25.8
فیروز تغلق	25.9
سلطنت کا زوال	25.10
تیہور کا حملہ	25.11
سید خاندان	25.12
لودھی خاندان	25.13
25.13.1 سکندر لودھی	
25.13.2 ابراہیم لودھی	
پہلی جنگ پانی پت	25.14
خلاصہ	25.15
اپنی مطومات کی جانچ: نمونہ جوابات	25.16
نمونہ امتحانی سوالات	25.17
سفارش کردہ کتابیں	25.18

25.0 مقاصد

- اس اکائی کے مطالعہ کے بعد آپ اس قابل ہو جائیں گے کہ
- دلی سلطنت کے حکمرانوں سے واقف ہو سکیں گے۔
- دلی سلطنت کے زوال کے اسباب سے واقف ہو سکیں گے۔
- پہلی جنگ پانی پت کے نتائج سے واقف ہو سکیں گے۔

25.1 تمہید

اس اکائی میں ترک سلطنت کے قیام، اس کے استحکام، توسیع اور زوال کے علاوہ علا الدین خلجی کے نظم و نسق اور معاشی اصلاحات کے اہم خدوخال، تعلق اور لودھی حکمرانوں کی فوجی پالیسی کے تعلق سے وضاحت کی گئی ہے۔

25.2 دلی سلطنت کا قیام

پہلی اکائی میں آپ نے محمد غوری کے حملوں کے تعلق سے پڑھا ہے دوسری جنگ ترائن 1192ء کی فتح کے بعد، محمد غوری کے دو قابل سپہ سالاروں قطب الدین ایبک اور بختیار خلجی نے شمال ہند میں باقی علاقے فتح کئے۔ بہار 1197ء میں، بنگال 1199ء میں اور بندیل کھنڈ 1202ء میں فتح کیا گیا۔ محمد غوری کی 1206ء میں وفات کے بعد ہندوستان کے وائسرائے کی حیثیت سے قطب الدین ایبک کو دلی کا تخت حاصل ہوا۔ اس کی سلطنت شمال میں دلی سے لے کر جنوب میں کالجنگ تک اور مشرق میں لکھناتوئی سے لیکر میں لاہور تک پھیلی ہوئی تھی۔

25.3 خاندان غلامان - قطب الدین ایبک (1206-1210 عیسوی)

اگرچہ قطب الدین ایبک ایک غلام تھا لیکن اس کی لیاقت اور بہادری و شجاعت کی بناء پر ترک امرانے اسے سلطان کی حیثیت سے منتخب کیا۔ اس طرح خاندان غلامان یا مملوک سلطنت کا آغاز ہوتا ہے۔ یہ سلطنت 1290ء تک باقی رہی۔ اگرچہ ایبک نے سلطنت کے حدود میں توسیع نہیں کی محمد غوری ہی کے زمانے کے حدود باقی رہے۔ لیکن اس نے اپنے علاقوں کے نظم و نسق میں استحکام پیدا کیا۔ ان علاقوں میں امن و امان اور خوش حالی بھالی کی۔ قطب الدین ایبک کی وفات 1210ء سے 1526ء تک یعنی ہندوستان میں مغل سلطنت کے قیام تک، دلی سلطنت کی تاریخ بتول کے۔ ایم پائیکر (ہندوستانی تاریخ کا جائزہ) "یکسانیت" تخت نشین کی جنگوں، ممتاز شخصیتوں کے قتل اور چند لائق افراد کے بعد کمزور اور عیاش حکمرانوں کی جانشینی سے بھری پڑی ہے۔"


قطب الدین ایبک کے چند قابل اور لائق جانشینوں میں سرفہرست التمش تھا۔ جو 1210 عیسوی میں تخت نشین ہوا۔ وہ خاندان غلامان کا ایک عظیم بادشاہ تھا۔ اگرچہ اس نے اپنی زندگی کی شروعات ایک غلام کی حیثیت سے کی۔ دوسرے لفظوں میں قطب الدین ایبک کے غلام کی حیثیت سے کی۔ لیکن سخت محنت و جانفشانی کی وجہ سے ترقی کرتا گیا۔ اس نے اپنے آقا کی لڑکی سے شادی کی۔ اور تمام موروثی مطالبات کو رد کرتے ہوئے دلی کے تخت پر بیٹھنے میں کامیابی حاصل کر لی۔ اس نے نہ صرف ہندستان اور غزنی میں رہنے والے عربوں کو کچل دیا۔ بلکہ اپنی مملکت کو منگولوں کے خطرہ سے محفوظ رکھا۔ اس نے بھگل میں خلجی مالکوں کی بغاوت کو سختی سے کچل دیا۔ وسط ہند میں گوالیار اور مالوہ کو فتح کیا اور اپنی سلطنت میں شامل کر لیا۔ التمش نے 1228ء میں بغداد کے خلیفہ کی جانب سے بادشاہت کی خلعت بھی حاصل کی۔ اس سے سلطنت اور بادشاہ کے وقار میں اضافہ ہوا۔ التمش نے دلی کے قطب مینار کو تعمیر کیا۔ جو اپنی خوبصورت طرز تعمیر اور شان و شوکت کے اعتبار سے شہرت رکھتا ہے۔ التمش نے عاملوں اور ٹیکو کاروں کی سرپرستی کی۔ اس کے فوج اور نظم و نسق کے میدان میں کئے گئے اقدامات کی وجہ سے سلطنت کو استحکام حاصل ہوا۔

25.5 رضیہ سلطانہ (1236 تا 1240) عیسوی

سلطان التمش نے اپنے لڑکوں کی نابالگی کی وجہ سے اپنی لڑکی رضیہ سلطانہ کو اپنا جانشین منتخب کیا۔ رضیہ سلطانہ نے جوش و غروش اور خوش اسلوبی کے ساتھ مملکت کے مقدر کی رہنمائی کرنے کی پُر خلوص کوشش کی۔ وہ دربار میں مردانہ لباس پہن کر جلوہ گر ہوتی۔ لیکن پچاس ترکی امرا کا طاقتور گروہ ایک خاتون کی حکومت سے رضامند نہیں تھا۔ اسی لئے اس کی حکومت کا ساڑھے تین سال کے مختصر عرصہ کے بعد 1240ء میں خاتمہ ہو گیا۔ پھر بھی رضیہ سلطانہ کا نام تاریخ ہند میں پہلی اور آخری دلی سلطنت کی خاتون سلطانہ کی حیثیت سے باقی رہے گا

25.6 بلبن (1246-1286 عیسوی) اور سلطنت کا استحکام

رضیہ سلطانہ کے منظر سے ہٹ جانے کے بعد، التمش کا کوئی بھی لڑکا نوزائیدہ مسلم مملکت کو اندرونی بغاوتوں اور خارجی مسلح پُر منگولوں کے حملے سے محفوظ رکھنے کے قابل نہیں تھا۔ اگر بلبن جیسا ایک بہادر سپاہی، ناظم الباری قبیلہ کا ترک وقت پر نہ ابھرتا تو دلی سلطنت بیرونی حملوں، اندرونی خلفشار کا شکار ہو جاتی۔ چالیس برس تک یعنی 1246ء سے اس نے دلی سلطنت کے حالات کو سختی کے ساتھ کنٹرول میں رکھا۔ ابتدائی بیس سال تک اس نے التمش کے چھوٹے لڑکے سلطان ناصر الدین محمود شاہ کے وزیر اور اس کی وفات پر 1266ء سے اس نے سربراہ مملکت کی حیثیت سے 1286ء تک اپنے فرائض انجام دیئے۔ اس نے ترک سلطنت کے حدود میں اضافہ کرنے کی کوشش نہیں کی۔ جیسا کہ التمش نے کیا تھا۔ بلبن نے دربار میں سخت نظم و ضبط نافذ کیا۔ اس نے سلطنت کے وقار کو بحال کیا۔ امراء اس کی اصول پسندی اور سخت گیری سے ڈرنے لگے۔ بلبن نے سلطنت کو منگولوں کے حملوں سے بچایا۔ اس نے بھگل، اودھ اور راجپوتانہ میں ہونے والی بغاوتوں کو سختی سے کچل دیا۔ اس نے سلطنت میں امن و امان کی صورت حال کو بہتر بنایا اس نے بادشاہت کے وقار میں اضافہ کیا۔



اسکی بادشاہت مکمل طور پر ایک مطلق العنان بادشاہت تھی۔ بلبن نے علم و ادب کی سرپرستی کی۔ فارسی کا ممتاز شاعر امیر خسرو جو خود کو فخر سے "طولی ہند" کہتا تھا۔ بلبن کے دربار کی زینت تھا۔ مجموعی طور پر بلبن نے سماجی و سیاسی استحکام قائم کیا۔ موثر معاشی اور فوجی اصلاحات نافذ کیں۔ بعد میں علا الدین خلجی کے زمانے میں سلطنت کی وسعت میں آسانی ہوئی۔ بلبن کی طاقتور شخصیت کا اثر اتنا شدید تھا کہ 1286 میں اسکی وفات کے بعد مملکت میں سراسیمگی پھیل گئی اور اس کا کوئی بھی جانشین خلا کو پر نہیں کر سکا۔ اقتدار کی خطرناک کشمکش میں جو بلبن کی وفات کے بعد شروع ہوئی اس میں ایک ترک امیر جلال الدین خلجی نے تخت کو حاصل کرنے میں کامیابی حاصل کی اور 1290 عیسوی میں خلجی سلطنت کی بنیاد رکھی۔

اپنی معلومات کی جانچ کیجیے

1۔ قطب مینار کو کس نے تعمیر کیا؟

2۔ بلبن کے دربار میں فارسی کا ممتاز شاعر کون تھا؟

25.7 خلجی خاندان۔ علا الدین خلجی (1296-1316)


جلال الدین خلجی کی عمر ستر برس کی تھی۔ جب وہ برسر اقتدار آیا۔ وہ قتل و خون و غارت گری اور جنگ و جدل کے خلاف تھا۔ اس کے منجھے بھتیجے اور داماد علا الدین خلجی کے ہاتھوں اس کا قتل ہوا۔ علا الدین دو آجے میں کڑے اور اودھ کا گورنر تھا۔ اگرچہ وہ سخت گیر اور آمرانہ مزاج کا تھا۔ لیکن علاقائی فتوحات، نظم و نسق کی اصلاحات اور مملکت کے استحکام کے نقطہ نظر سے وہ دلی کا ایک کامیاب سلطان ثابت ہوا۔ شمال مغربی علاقے سے منگولوں کے حملوں کو کامیابی کے ساتھ روکنے کے بعد علا الدین خلجی نے اپنے قابل جنرلوں جیسے ان خان اور نصرت خان کی مدد سے طاقتور راجپوت ریاستیں جیسے رتھور، میوار، مالوہ، چندری اور گجرات کو فتح کرنے کی جانب متوجہ ہوا۔ یہ تمام ریاستیں یکے بعد دیگر علا الدین کی سلطنت میں شامل ہوتی گئیں۔ 1300ء کے اختتام تک عملی طور پر سارا شمالی ہندوستان علا الدین خلجی کی سلطنت میں شامل ہو گیا۔ دلی سلطنت کے تمام سلاطین میں وہ سامراجیت کی پالیسی کا معمار اور علمبردار بن گیا۔ بالاخر اپنے قابل فوجی جنرل ملک کانور کی قیادت میں وہ، دکن کی فتوحات کی جانب متوجہ ہوا۔ ہندو ریاستیں جیسے دیوگری کے یادوا، ورنگل کے کاکتھی، جو یاسالا اور دوار سمرا، ندورا کے پانڈیا آپسی اختلافات اور رقابتوں کا شکار تھے اسی لئے وہ ان کے مشترکہ حریف کے آگے متحدہ محاذ قائم کرنے میں ناکام ہو گئے۔ اسکی وجہ سے خلجی کی فوجوں کو ہرجگہ آسانی کے ساتھ کامیابی حاصل ہو گئی۔ اس کے علاوہ وہ جنگ میں مل غنیمت اور خراج کے طور پر سونے، چاندی، موتیوں اور دیگر قیمتی مل و اسباب سے لدے ہزاروں اونٹوں کو لیکر دلی واپس ہوا۔ 1312ء تک علا الدین خلجی کی سلطنت میں سارا شمال اور سارا جنوبی ہند شامل تھا۔ تمام نامور حکمرانوں نے اس کے اقتدار اعلیٰ کو تسلیم کر لیا۔ خلجی کے دور میں دلی سلطنت حقیقتاً اپنی علاقائی وسعت کی بلندی کو چھو رہی تھی۔

علا الدین خلجی نے نظم و نسق کے میدان میں روایتی مسلم پالیسی کو ترک کرتے ہوئے سلطنت کے امور میں علماء یا مذہبی سربراہوں کی مداخلت کو روک دیا۔ عوام نے اسکی حکومت کے نظریہ بھرپور حمایت کی۔ اس نے ریاست کی فلاح و بہبود کو اپنا مقصد قرار دیا امر کی شراب نوشی اور ان کی سماجی تقریبات اور آسانی سے دولت جمع کرنے کے ذریعہ پر پابندی عائد کر دی گئی۔ ان اقدامات سے اقتدار اعلا کے خلاف امراء کی سازشوں اور بغاوتوں کا سدباب ہو گیا۔ سلطان نے خود شراب نوشی کو ترک کر دیا اور دوسروں کے لئے ایک مثل قائم کر دی لیکن اس نے ہندوں کے ساتھ سختی سے برتاؤ کیا۔ انہیں گنگا کے دو آبے میں مکمل پیداوار پر پچاس فیصد ٹیکس باگزار کی حیثیت سے حکومت کو ادا کرنا پڑتا تھا۔ میدانوں میں مویشیوں کے پرانے پر بھی ٹیکس دینا پڑتا۔ مکانوں کا ٹیکس ادا کرنا پڑتا تھا۔ غیر مسلموں کو معاشی مراعات سے محروم کیا گیا۔ انہیں گھوڑے پر بیٹھنے، بہتر پوشاک پہننے، ہتھیاروں کو ساتھ رکھنے اور ان کے پان کھانے پر بھی پابندی عائد کی گئی علا الدین کی فوجی اصلاحات سے اس کے تدر اور اعلا درجہ کی فہم و فراست کا پتہ چلتا ہے اور معاشی امور پر اسکی بہترین مطلوبات کا اظہار بھی ہوتا ہے۔ ایک حقیقی عسکریت پسند کی حیثیت سے اس نے ایک مستقل اور منظم فوج کی ضرورت کو محسوس کیا۔ تاکہ وسیع و عریض سلطنت کو برقرار رکھا جاسکے۔ اس لئے اس نے گھوڑوں اور روزمرہ کی ضروریات زندگی کی قیمتوں پر کنٹرول کیا۔ اشیائے لمبعتاج کی قیمتوں پر کنٹرول ہونے کی وجہ سے سپاہی ایک آرام دہ زندگی بسر کرنے لگے اور سرکار کی جانب سے دی جانے والی مقررہ تنخواہ میں اپنے گھوڑوں کو دانا پانی دینے کے قابل ہو سکے۔ علا الدین خلجی کے مارکٹ کنٹرول قوانین کی وجہ سے عام رعایا کو بھی فائدہ حاصل ہوا۔ انہیں ضروریات زندگی کی اشیاء اور مصنوعات سستے داموں میں ملنے لگیں۔ اگرچہ علا الدین خلجی نے اپنا زیادہ وقت جنگی سرگرمیوں میں صرف کیا۔ لیکن اس نے عوامی فلاح و بہبود کے کاموں کی جانب بھی توجہ کی علماء اور نیک شخصیتوں کی سرپرستی بھی کی۔ امیر خسرو سلطنت کے ملک الشعراء تھے۔

بڑے پیمانے پر فتوحات اور نظم و نسق میں چند اصلاحات لانے کے باوجود علا الدین خلجی کی حکومت بہت زیادہ مرکزیت سخت گیر اور سراسر رسانی کے مخالفانہ اثرات کا شکار ہو گئی۔ ہندو راجا اور مسلم امراء نے اسکی اصلاحات کا خیر مقدم نہیں کیا۔ ملک کانور کے برے اور خطرناک اثر کے تحت وہ بہت زیادہ شک کرنے لگا اپنے بچوں سے لاپرواہی برتتے لگا اور ان کے ساتھ سختی سے پیش آنے لگا جب علا الدین کا 1316ء میں انتقال ہوا تو ملک کانور نے بادشاہ کر کے حیثیت سے اختیارات حاصل کرنے کی کوشش کی لیکن وہ ایسا مختصر سے وقفہ کے لئے کر سکا۔ سابقہ شہنشاہ کے غلام ملک کانور کے غرور و تکبر کو ناپسند کرتے تھے۔ اسی لئے انہوں نے اسے قتل کر ڈالا اس کے بعد اقتدار کے حصول کے لئے جو سرا سیگی اور بد نظمی پھیلی اس میں دیپل پور کے ایک سرحدی عمدہ دار غازی ملک نے 1320ء میں اقتدار کی باگ دوڑ سنبھالنے میں کامیابی حاصل کی۔ اس نے غیاث الدین تغلق کے لقب سے دلی سلطنت میں تغلق خاندان کے دور کا آغاز کیا۔

25.8 تغلق خاندان - محمد بن تغلق (1325-1351)

دلی سلطنت کی تاریخ میں ایک ملتا جلتا واقعہ ہوا۔ جس طرح خلجی خاندان کے بانی جلال الدین خلجی کا قتل کیا گیا۔ اسی طرح تغلق خاندان کے بانی غیاث الدین تغلق کی بھی صرف پانچ برس کی کامیاب حکومت کے بعد پراسرار طور پر 1325ء میں ہلاکت واقع ہوئی۔ شہزادہ جونا خان بادشاہ کی موت کا ذمہ دار تھا۔ وہ محمد بن تغلق کے لقب سے اسی سال تخت نشین ہوا۔ نیا بادشاہ ڈاکٹر لٹوری پرشاد کے خیال کے مطابق



(ہندوستان میں مسلمانوں کی حکومت کی مختصر تاریخ عمد و سہلی کے تمام تاجداروں میں بناشبہ ایک قابل ترین بادشاہ تھا۔ وہ ایک دین اور نیک مسلمان تھا۔ اپنے پیش رو علا الدین خلجی کے برعکس ہندوں کے ساتھ اسکا رویہ بے حد نرم تھا۔ محمد بن تغلق نے سنی کی مذہب کو ختم کرنے کی کوشش کی۔ اس کے علاوہ اس نے ہندوں کو ریاست کے املا عمدوں پر فائز کرنے کی کوشش کی اس سے اسکی رواداری اور آزاد رویہ کا پتہ چلتا ہے۔ لیکن یہ ایک عجیب ستم ظریفی تھی کہ اس کے کردار میں بہت سی خامیاں تھیں۔ اس کی کمزوریوں کے علاوہ دوسرے عوامل جیسے دس برس سے جاری قحطی سالوں، لوگوں کی قدامت پرستی اور انکا رجعت پسندانہ رویہ بھی اس کے بہت سے اقدامات اور اسکیمات کی مکمل ناکامی کا سبب بنے۔ اگرچہ تغلق کے منصوبے اصولی طور پر بہت اچھے تھے اور ترقی یافتہ سوچ کی غمازی کرتے تھے۔ لیکن وہ حقیقت پسندانہ اور عملی احساس سے عاری تھے۔ تغلق عوام کی تہذیب و تمدن کو تباہ کرنا چاہتا تھا جب عوام اس کے اقدامات کے ساتھ تعاون کرنے میں ناکام ہوئے تو وہ غصہ سے بے قابو ہونے لگا۔ اسکی وجہ سے معصوم عوام کو سخت سزا میں دی جانے لگیں۔

محمد بن تغلق نے دو آجے میں ٹیکس میں اضافہ کیا اور اسکی سختی کیساتھ وصولی کے احکامات صادر کئے۔ جب کہ اس علاقہ میں سخت قحطی سال پھیلی ہوئی تھی۔ 1326-1327 عیسوی میں اس نے دلی سے دیوگری اور پھر دلی کو پائے تخت منتقل کرتے ہوئے عوام کو بھی ایک مقام سے دوسرے مقام کو منتقل ہونے پر مجبور کیا۔ 1330ء میں اس نے تلبے کے سکے جاری کئے۔ پھر منسوخ کر دیئے اور اس کے عوض نونے اور چاندی کے سکے دینے کا اعلان کیا تو اس وقت وہ افراد کو خانگی طور پر جعلی سکے بنانے سے روک نہیں سکا۔ اس کے علاوہ اس نے ایران میں خراسان اور ہندوستان کے درمیان پہاڑی والی سرحد پر واقع قزاقوں کو فتح کرنے کے لئے بے حساب دولت خرچ کی۔ محمد بن تغلق نے 1335ء سے اقتدار املا کے خلاف سلطنت کے مختلف گوشوں میں ہونے والی بغاوتوں کو کچلنے کی ناکام کوشش کی۔ ان تمام واقعات سے اس بات کا احساس ہوتا ہے کہ تغلق مختلف انتظامی منصوبوں کی عمل آوری میں حقیقت پسندانہ عملی نقطہ نظر سے عاری رہا۔

سلطان کی ان پالیسیوں کی وجہ سے سلطنت کے سرکاری مالیہ پر زبردست بوجھ پڑا۔ اور عوام الناس کو بہت سی مشکلات کا سامنا کرنا پڑا۔ اس حقیقت کا مشاہدہ دارالسلطنت کی منتقلی اور دو آجے میں ٹیکسوں کے اضافہ کے وقت کیا گیا۔ اس کے عہد میں بنگال، سندھ، گجرات، پورا دکن، دورا سمدر اور مالابار سلطنت سے علاحدہ ہو گئے۔ ان صوبوں کے حکمران خود مختار ہو گئے۔ وجیانگر سلطنت (1336ء) اور ہمنی سلطنت (1347ء) میں قائم کی گئی۔ سلطنت کے حالات سلطان اور عوام الناس کے لئے ناقابل برداشت ہو گئے۔ جب تغلق کا انتقال مارچ 1351ء میں ہوا تو بادشاہ کے معاصر درباری مورخ برنی نے لکھا کہ "بادشاہ عوام سے اور عوام بادشاہ سے آزاد ہو گئے۔"

25.9 فیروز تغلق (1351-1388)

چوں کہ محمد بن تغلق کی کوئی زینہ اولاد نہیں تھی۔ اسی لئے اس کے پچازاد بھائی فیروز تغلق کو امرا اور علمائے کرام نے جانشین کی حیثیت سے منتخب کیا۔ ڈاکٹر ایسوری پرشاد نے لکھا ہے کہ "وہ اعلیٰ ترین عہدہ کے لئے نہ صرف کم اہلیت رکھتا تھا بلکہ وہ زیادہ آرزو مند بھی نہیں تھا۔" اس کے پیشرو کے برعکس فیروز تغلق ایک مذہبی متعصب حکمران کی طرح عمل کرنے لگا۔ اس سے نظم و نسق کے امور پر اثر پڑنے لگا۔ وہ اپنی غیر مسلم رعایا کو مشرف بہ اسلام ہونے کی ترغیب دینے لگا۔ اس نے نو مسلموں کو جزیہ کی ادائیگی سے مستثنیٰ قرار دیا۔ جزیہ غیر مسلموں پر عائد کیا گیا۔ وہ سلطنت کے معاملات میں بھی مفتیوں، مولویوں اور مسلم مذہبی عاملوں سے مشورہ کرنے لگا۔ اس پالیسی کی وجہ سے

سلطنت کا شیرازہ بکھرنے لگا۔

اگرچہ فیروز تغلق کا دور چند غامیوں کا شکار تھا۔ لیکن اس دور میں چند فائدہ بخش اصلاحات بھی نافذ کی گئیں۔ سلطنت کے مدد داروں کو تنخواہوں کی ادائیگی کے بجائے جاگیریں یا اراضیات عطا کئے جانے والے طریقہ کو برقرار رکھا گیا۔ لیکن اس نے کسانوں نے مفادات کے تحفظ کا خیال رکھا۔ اس نے اراضیات کی آبادی کے لئے چار نہریں تعمیر کروائیں۔ دریائے جہنا اور گھاگھر کا پانی نہروں کے ذریعہ فراہم کیا جانے لگا۔ درحقیقت شیر شاہ سوری (1540-1545ء) سے پہلے دلی کا پہلا مسلم بادشاہ تھا جس نے ایسے رفہی کام انجام دیے۔ اس نے دہلی میں ایک دواخانہ قائم کیا۔ اس دواخانے سے مریضوں کو مفت ادویات اور کھانا دیا جاتا تھا۔ فیروز تغلق کی نرم دلی کا احساس قانونی نظام کی اصلاح سے ہوتا ہے۔ اس نے ایذا رسانی کے طریقہ کو منسوخ کیا۔ قانونی طریقہ کو آسان بنایا گیا اور جاسوسی یا مخبری کی حوصلہ شکنی کی گئی۔ غریبوں اور بیروزگاروں کی امداد کے لئے کوتوال یا شہر کے سربراہ سبے روزگار لوگوں کی فہرست مرتب کر کے دیوان یا وزیر عالی کے پاس روانہ کرتے وزارت عالی کی جانب سے مناسب پیشوں کا انتظام کیا جاتا۔ سلطان نے عاموں کی سرپرستی کی۔ اس نے کئی مدارس اور کالجز قائم کئے۔ ان درس گاہوں میں بنیادی طور پر دینی تعلیم دی جاتی تھی۔ ان تمام چیزوں سے بڑھ کر، فیروز تغلق ایک عظیم معمار اور ایک عظیم باغبان تھا۔ اس نے کئی مسجدیں، محلات، اور خانقاہیں تعمیر کیں۔ مسافروں کی سہولت کے لئے کئی مسافر خانے بنوائے۔ فیروز تغلق نے فیروز آباد، فتح آباد اور جون پور شہر کی بنیاد رکھی۔ اس نے دلی کے قریب و جوار میں ایک ہزار دو سو نئے باغات لگوائے۔ اس کے علاوہ علاء الدین غلجی کے دور کے تیس (30) پرانے باغوں کو از سر نو بنوایا۔ کئی پھولوں اور پھلوں کے باغات لگانے سے نہ صرف بیکار زمین کار آمدی بلکہ مملکت کی آمدنی میں سینکڑوں روپیوں کا اضافہ ہوا۔

25.10 سلطنت کا زوال

اگرچہ فیروز تغلق کا دور حکومت انتظامی اصلاحات کے لئے اہمیت رکھتا تھا۔ لیکن وہ علاء الدین غلجی یا محمد بن تغلق کی طاقت فراست اور طاقت سے محروم تھا۔ 1353ء تا 1354ء اور 1371ء تا 1372ء کے درمیان بنگال، اڑیسہ، ناگرکوٹ اور سندھ کے ٹھٹھے میں طاقت ور انداز میں فوجی سمات سر نہیں کی گئیں۔ حالانکہ سازگار حالات موجود تھے سلطان کی بے انتہا فیاضی سے فوج کی کارکردگی متاثر ہو گئی۔ اس نے عمر رسیدہ اور کمزور افراد کو فوج میں برقرار رکھا۔ حالانکہ وہ ناکارہ ہو گئے تھے۔ اس کے علاوہ غلاموں کی ایک لاکھ اسی ہزار (1,80,000) کی ایک کثیر فوج تیار ہو گئی تھی۔ انکی نگرانی کے لئے ایک علاحدہ دفتر قائم کیا گیا۔ دلی اور سلطنت کے صوبوں میں باقاعدہ عملہ رکھا گیا۔ اس سے سرکاری خزانہ پر زبردست بوجھ پڑا۔ فیروز تغلق کے آخری ایام رنج و غم اور فکر مندی میں ڈوبے ہوئے رہے۔ کیوں کہ اس کے دربار میں گراہی، اختلاف پیدا ہو گئے تھے۔ اس کا انتقال اسی برس (80) کی عمر میں اکتوبر 1388ء میں ہوا۔ دلی سلطنت کے زوال کا سلسلہ جو محمد بن تغلق کے دور سے شروع ہو گیا تھا۔ وہ فیروز تغلق کے عہد میں تیز ہو گیا۔ 1388ء اور 1414ء کے درمیان کمزور اور نااہل جانشینوں کی وجہ سے زوال کا عمل اور تیز تر ہو گیا۔ غیر اطاعت گزار گورنروں اور منپٹے سرداروں نے یکے بعد دیگرے اپنی خود مختاری کا اعلان کرنا شروع کر دیا۔ اس کے نتیجے میں فیروز تغلق کی وفات کے دس برس کے اندر ایک وقت کی ہندوستان کی طاقتور ترک سلطنت دلی کی ایک چھوٹی سی ریاست میں تبدیل ہو کر رہ گئی۔

تیمور کے حملے سے ترک سلطنت کے بحران میں اور اضافہ ہو گیا۔ تیمور وسط ایشیا کا ایک نامور ترک فاتح اور صاحب اقتدار تھا۔ اس نے ستمبر 1398ء میں دلی اور اس کے شمالی حلقوں پر حملہ کیا اور تغلق اقتدار پر ایک کاری ضرب لگائی۔ یہ حملہ دراصل اچ، ملتان اور دہلی پور سے شروع کیا گیا۔ اور ہندوستان کے منتشر حالات سے فائدہ اٹھایا گیا کسی بھی مقام پر حملہ آور کے خلاف موثر مزاحمت نہیں کی گئی۔ پائے تخت دلی میں مزاحمت کی گئی لیکن اس پر حملہ آور نے قابو پایا تمام مفتوحہ شہروں میں لوٹ مار، قتل و غارت گری کا بازار گرم رہا۔ خطرناک حملہ آور نے بڑے پیمانے پر انسانی تباہ کاری کی۔ ایک لاکھ ہندوؤں کو اسیران جنگ بنایا گیا۔ اور دلی میں داخل ہونے سے پہلے انہیں موت کے گھاٹ اتار دیا گیا۔ دلی کو فتح کرنے کے بعد بھی پندرہ دن تک قتل عام اور لوٹ مار جاری رہی۔ اس کی وجہ سے نہ صرف دلی کے باشندوں کو مصائب و آلام کا سامنا کرنا پڑا بلکہ انتظامیہ کی مشہری تباہ ہو گئی۔ آخر کار جب سلطان محمود کا انتقال 1412ء میں ہوا تو دلی سلطنت ترکوں کے ہاتھوں سے چھوٹ گئی۔ جنھوں نے دو صدیوں سے زیادہ عرصے تک حکومت کی تھی۔ اسکی وفات کے بعد تخت و تاج اور اقتدار کے لئے رسہ کشی شروع ہو گئی۔ اس میں ملتان کے گورنر اور شمالی ہند میں تیمور لنگ کے نائب خضر خان کو کامیابی حاصل ہوئی۔ اس نے سید خاندان کے دور کا آغاز کیا۔ یہ چوتھی مسلم لیکن پہلی غیر ترک حکومت تھی جو جون 1414ء میں بہت ہی سکڑی ہوئی دلی سلطنت پر قائم کی گئی۔

اپنی معلومات کی جانچ کیجیے

3 سلطان علا الدین خلجی کی نافذ کردہ ایک معاشی اصلاح کا تذکرہ کیجئے۔

4 محمد بن تغلق کے نافذ کردہ تاجے کے سکے کی ناکامی کا کم از کم ایک سبب بتائے۔

5 تیمور نے ہندوستان پر کب حملہ کیا۔

25.12 سید خاندان

خضر خان نے (1414-1421) مئی 1421ء تک یعنی سات برس تک آزادانہ طور پر حکومت کی لیکن اس نے خود کو سرکاری طور پر تیمور کا نائب قرار دیا۔ اس نے سلطان یا شاہ کا لقب اختیار نہیں کیا۔ اس نے اپنے نام سے سکے بھی جاری نہیں کئے۔ اس کی سلطنت سندھ، پنجاب، اور مغربی اتر پردیش کے چند حصوں پر مشتمل تھی۔ اگرچہ سلطنت وسیع تھی لیکن وہ کئی علاقائی ریاستوں میں سے ایک ریاست تھی۔ یہ آزاد ریاستیں تغلق سلطنت کے زوال کے بعد بنگال، جون پور، راجستھان، مالوہ، گجرات، خاندیش اور دکن کے جزیرہ نما میں قائم ہو گئی۔

تھیں۔ اس کی وجہ سے دلی سلطنت سکڑ کر محقر ہو گئی تھی۔ خضر خان کو اپنے سارے دور حکومت میں پڑوسی منپے حکمرانوں یا اسی کے علاقوں کے باغی ہندو سرداروں اور مسلم امراء سے لڑنا پڑا۔ خضر خان کے بعد اس کا بیٹا مبارک شاہ (1421-1434) اسکا جانشین بنا۔ وہ اپنے باپ سے زیادہ قابل ثابت ہوا۔ اس نے سلطان کا لقب اختیار کیا۔ اس نے دو آپے کے ہندو زمین داروں اور پنجاب کے مسلم امراء کی بنیادوں کو کچل دیا۔ مبارک شاہ نے اپنی منزل سلطنت کو راجپوتوں کی بے جا مداخلت، جون پور اور مالوہ کے مسلم حکمرانوں اور کابل کے مغلوں سے محفوظ رکھا۔ لیکن بد قسمتی سے سلطان اسی کے نانا سودہ امراء کی سازش کا شکار ہو گیا۔ فروری 1434 میں اسکا سر قلم کر دیا گیا۔ اس داخلی خلفشار کی وجہ سے سیدوں کا اقتدار تیزی کیساتھ رو بہ زوال ہونے لگا۔ مرحوم سلطان کے بھتیجے محمد شاہ (1434-1445) کو تخت نشین کروایا گیا۔ لیکن حقیقی اقتدار وزیر سرور الملک کے ہاتھوں میں مرکوز رہا۔ یہ وزیر ہی سازش کرنے والوں کی قیادت کر رہا تھا۔ جب اس نے اپنے رقیبوں کا سختی کیساتھ خاتمہ کرنے کی کوشش کی تو بہت سے امراء اس کے خلاف ہو گئے اس سے کمزور سلطنت مکمل سرا سمگی اور انتشار کا شکار ہو گئی۔ اس صورت حال نے جون پور، گوالیار اور مالوہ کے حکمرانوں کو دلی کے علاقے کے بڑے ٹکڑوں کو چھین لینے کا موقع فراہم کیا۔ اگرچہ سلطان نے اس خطرناک وزیر کا قتل کر کے چھٹکارہ حاصل کر لیا۔ لیکن وہ بد نظمی اور انتشار پسند قوتوں کو کھیلنے میں ناکام رہا۔ لاہور کے گورنر بہلول لودھی کی بروقت امداد سے دلی مالوہ کی حملہ آور فوج سے محفوظ رہ سکی۔ اس کی خدمات کے صلہ میں سلطان نے بہلول لودھی کو خان خانان کے خطاب سے سرفراز کیا۔

جب محمد شاہ کا انتقال 1445 میں ہوا تو اسکا بیٹا علا الدین دلی کے تخت پر جلوہ افروز ہوا۔ اس نے عالم شاہ (دنیا کا شہنشاہ) کا لقب اختیار کیا۔ لیکن عملی طور پر بہت زیادہ نااہل اور خاندان کا آخری حکمران ثابت ہوا۔ پیچیدہ انتظامی مسائل کا حل ڈھونڈنے، دربار کی سازشوں اور بغاوتوں کو فرو کرنے کے بجائے وہ اتر پردیش میں اپنی خانگی جاگیر بدالیوں میں رہنے لگا۔ اس سے مملکت کے نامور اور طاقتور امیر بہلول لودھی کو عالم شاہ کو دلی کے تخت سے سزول کرنے کا موقع مل گیا۔ اس نے 1451 میں لودھی خاندان کی حکومت کا آغاز کیا۔ یہ دلی سلطنت کا پانچواں اور افغانی نسل کا آخری خاندان تھا۔

25.13 لودھی خاندان

دلی سلطنت کی تاریخ میں یہ ایک اہم بات ہے کہ فیروز تغلق کی وفات 1388 سے سلطنت کی طاقت اور وقار کی بحالی کے لئے صرف لودھی خاندان کے حکمرانوں نے پر خلوص کوشش کی۔ اس خاندان کے تین بادشاہوں میں جنھوں نے 1451 سے آغاز کرتے ہوئے 75 برس تک حکومت کی ان میں بہلول لودھی (1451-1489) سلطنت کے بانی نے 39 برس تک حکومت کی۔ اس نے محسوس کیا کہ اس کی حکومت کا انحصار افغانی امراء اور ان کے ماننے والے لوگوں کی حمایت اور وفاداری پر ہے۔ چوں کہ افغانی امراء جمہوری طرز عمل کے عادی تھے۔ اسی لئے سلطان نے جو ایک ہوشیار سیاست داں اور ناظم تھا۔ اپنے آمرانہ اقتدار کو ان پر عائد کرنے کی کوشش نہیں کی۔ اس کے برعکس وہ ایک افغان امیر کی طرح فرائض انجام دینے لگا۔ یہ طرز عمل دلی کے ترک سلاطین کے مطلق العنان بادشاہت کے تصور کے عین مخالف تھا اس کے ساتھ بہلول ایک طاقتور ناظم امور سلطنت اور فتح ثابت ہوا۔ اس نے دو آہے ملتان اور سندھ کے باغی ہندو اور مسلمان سرداروں کے خلاف فوجی پیش قدمی کی اور انہیں اپنے اقتدار کو تسلیم کرنے پر مجبور کر دیا۔ اس کے علاوہ میوار کے احمد علی خان کو شکست دے کر اس نے اس کے سات پر گنوں کو دلی میں شامل کر لیا۔ اسکی شاندار فتوحات میں، مشرقی خاندان کی جون پور کی مسلم سلطنت پر قبضہ تھا۔ اس کے

علاوہ اس نے فوجی پیش قدمی کر کے گوالیار کے حکمران مان سنگھ کو 80 لاکھ خراج دینے پر مجبور کر دیا۔ سلطان ایک عادل بادشاہ کی حیثیت سے مشہور تھا۔ اس نے اپنی رعایا پر نرمی سے حکومت کی۔ بہر حال، بہلول لودھی نے دلی سلطنت کے وقار کو بحال کرنے کی کوشش کی۔

25.13.1 سکندر لودھی (1489-1517 عیسوی)

تخت نشینی کے لیے تنازعہ پیدا ہو گیا تھا۔ آخر کار بہلول لودھی کے نولاکوں میں سب سے زیادہ قابل نظام خاں سکندر شاہ کے لقب سے جولائی 1489 میں تخت نشین ہوا۔ اپنے سلطان نے اٹھائیس برس تک حکومت کی۔ وہ لودھی خاندان کا ایک عظیم حکمران تھا۔ تخت نشینی کے ایک سال کے اندر اس نے دلی جوئی کر کے اپنے مخالفین پر قابو پایا اور سلطنت کو مستحکم کیا۔ جب اس کے بڑے بھائی جون پور کے باربک شاہ نے خود مختار بادشاہت قائم کرنے کی کوشش کی تو اسے معزول کر دیا گیا۔

سلطان نے نظم و نسق چلانے کے لئے اپنے عمدہ داروں کو مقرر کیا۔ سکندر لودھی کے باپ نے چند افغانی امرا اور امیروں میں اقتدار کو تقسیم کرنے کی کوشش کی۔ لیکن اس کے برعکس سکندر لودھی نے ترک سلاطین کی طرح ایک طاقتور مطلق العنانیت کو قائم کرنے کی کوشش کی۔ اسی پالیسی کے تحت اس نے افغان سرداروں اور عمدہ داروں کی سرگرمیوں پر راست نگرانی رکھی۔ بدعنوانیوں اور باغیانہ سرگرمیوں میں ملوث ہونے والے افراد کو سخت سزا دی جانے لگی۔ اسے علاء الدین غلی سے ایک بہترین جاسوسی کا نظام حاصل ہوا تھا۔ اس سے اس کے نظم و نسق کو قابل لحاظ مدد ملی۔

سکندر لودھی نے ترک سلطنت کے کھوئے ہوئے صوبوں کو فتح کرنے کی کوشش کی۔ اس نے آگرہ کو 1504 میں اپنا پائے تخت بنایا تاکہ وہاں سے دھول پور، گوالیار، اور مالوہ کے خلاف کارروائی کی جاسکے۔ وہ گوالیار اور مالوہ کو فتح کرنے میں ناکام ہو گیا۔ لیکن سلطان نے دھول پور، ناروار، اور چندری کے ہندو سرداروں کو مطیع کرنے میں کامیابی حاصل کی۔ اس نے جون پور کے سابق حکمران حسین شاہ منشرقی کے خلاف جنگ میں 1495 میں عظیم کامیابی حاصل کی اور بہار پر قبضہ کر کے اسے دلی سلطنت میں شامل کر لیا۔ سکندر لودھی نے اناج پر سے ڈیوٹی منسوخ کر دی۔ تجارت کی پابندیوں کو برخاست کر دیا۔ اس کی وجہ سے چاول، کپڑا اور دوسری اشیائے ماتیہ سستی ہو گئیں۔ لیکن اس کے دور میں غیر مسلم رعایا کو مذہبی طور پر ستایا گیا۔ جو اسکی آبادی کا ایک بڑا طبقہ تھا۔ فیروز تغلق کی طرح وہ بھی علما کے اثر میں آ گیا۔ اس نے بتوں کو توڑا، ہندوؤں پر جزیہ اور یاترا ٹیکس عائد کیا اور مذہبی رسومات کی ادائیگی پر بہت سی پابندیاں عائد کیں۔ اس ایک نقص سے ہٹ کر سکندر لودھی عدل و انصاف سے محبت کرتا تھا۔ اس نے عالموں کی سرپرستی کی۔ اس کا دور بلاشبہ لودھی اقتدار کی معراج کا مظہر تھا۔ اس کے علاوہ سابقہ دلی سلطنت کی طاقت اور اقتدار، کی نیم بحالی تھی۔

25.13.2 ابراہیم لودھی (1517-1526 عیسوی)

سکندر لودھی کلسب سے بڑا لڑکا ابراہیم لودھی نومبر 1517ء میں تخت نشین ہوا۔ خارجی امور میں ابراہیم لودھی نے اپنے باپ کی فتوحات اور توسیع پسندی کی پالیسی کو جاری رکھنے کی کوشش کی۔ چنانچہ اس نے اعظم بہاویں شیروانی کی قیادت میں ایک بڑی فوج گوالیار کی ریاست کو فتح کرنے کے لئے روانہ کی۔ قلعہ کے سخت محاصرہ کی وجہ سے کمزور راجپوت سردار وکراجیت نے دلی کا باہمگزار بننے سے اتفاق کر لیا۔ یہ ابراہیم لودھی کا عظیم کارنامہ سمجھا جاتا ہے۔ اس نے اپنی سلطنت کو وسیع کرنے کی کوشش کی۔ اس سلسلہ میں اس نے مالوہ کے خلاف ایک فوج روانہ کی۔ اس وقت رانا سنگرام سنگھ کی حکومت تھی۔ اسے رانا سنگا کے نام سے بلایا جاتا تھا۔ سلطان کی فوج کے

سرداروں میں اختلافات رونما ہو گئے۔ ان میں عدم تعاون پیدا ہو گیا۔ اس کی وجہ سے راجپوتوں کے ہاتھوں سے زبردست شکست کا سامنا کرنا پڑا۔ بڑے پیمانے پر جانی نقصان ہوا۔ اس کے بعد ابراہیم لودھی نے جارحانہ حملوں کے ذریعہ اپنے علاقے کو وسیع کرنے کی کوشش نہیں کی۔ داخلی اختلافات نے سلطان کے اقتدار کو بڑھ کر دیا۔ ابراہیم لودھی کے دور میں افغان حکومت کا کردار تبدیل ہوا۔ مختلف قبیلوں جیسے لوہانی، فاریزی اور لودھی سے تعلق رکھنے والے امراء سلطنت میں اہم سطحوں پر فائز تھے۔ وہ انفرادیت پسند اور آزادانہ رجحانات کے حامی تھے۔ وہ سلطان کو ایک آقا کے بجائے اپنا ایک بڑا جائیداد تصور کرتے تھے۔ سنہ 1526ء میں لودھی نے اپنی حکمت عملی اور فہم و فراست کے ذریعہ ان پر قابو رکھا تھا۔ لیکن اس سلسلہ میں ابراہیم نے تدریجاً کام نہیں لیا۔ اس کے آمرانہ اقدامات کی وجہ سے بہت سے قریبی اور بااعتماد قبیلوں کے لوگ اس کے شاہی اقتدار کے خلاف ہو گئے۔

سلطان نے ناآسودہ امراء کو وحشیانہ سزا میں دیں۔ اس سے دوسرے امراء ہمیشہ زدہ ہو گئے۔ سلطان کے چھوٹے بھائی بلال خان گوانیار کے قتل کے محاصرہ کا فتح مند افغان کمانڈر اعظم ہمایوں شیروانی، سکندر لودھی کے زمانے کا عمر رسیدہ وزیر مہاراجا اور چند بری کے گورنر میاں حسین خان فاروقی وغیرہ سب وحشیانہ طور پر ستائے گئے اور بے رحمی کے ساتھ قتل کر دیئے گئے۔ نتیجتاً بہار کے گورنر بہادر خان لوہانی غازی پور کے گورنر ناصر خان لوہانی، لاہور کے گورنر دولت خان لودھی اور پٹنہ پورہ کے گورنر عالم خان لودھی نے اپنی مدافعت میں بغاوت کا پرچم بلند کر دیا اور آزادی کا اعلان کر دیا۔ سلطان ان بغاوتوں کو کچلنے میں ناکام رہا۔ اس کے نتیجے کے طور پر سلطنت کے مشرق اور شمال مغربی علاقوں نے خود مختاری کا موقف اختیار کر لیا تو سلطنت مزید بکھر گئی۔ دلی سلطنت کے ثبوت میں آخری کیل اس وقت لگی جب شمال مغرب میں لاہور اور پٹنہ پورہ کے گورنروں نے کابل کے مغل حکمران بابر کو دلی پر حملہ کرنے کی دعوت دی۔

25.14 پہلی جنگ پانی پت (1526 عیسوی)

بابر کی رگوں میں دو زبردست فاتحین تیمور اور چنگیز خان کا نو دور رہا تھا۔ والد کی طرف سے (ترک) تیمور اور والدہ کی طرف سے چنگیز خان (منگول) سے سلسلہ نسب ملتا تھا۔ اس نے کم عمری ہی میں وسط ایشیا میں واقع سرقد کی آبائی سلطنت کھودی۔ بہت نہ ہاتے ہوئے اس نے کابل پر حملہ کیا اور اس پر 1504ء میں قبضہ کر لیا۔ پھر اس نے 1519-1520ء میں ہندوستان کی جانب توجہ کی۔ شمال مغربی ہندوستان کی سرحد پر واقع علاقوں پر ایرانی حملے کیے۔ ان حالات میں ہندوستان کے شمال مغربی علاقوں کے گورنروں کی دعوت سے بابر کے حوصلے بلند ہو گئے۔ اس نے 1524-1525ء میں پنجاب پر کامیاب حملہ کیا اور خود کو صاحب اقتدار کی حیثیت سے منوایا۔

مغل فاتح نے دلی کے سلطان سے جنگ کرنے کے لیے آگے پیش قدمی کی۔ دونوں فوجیں 12 اپریل 1526ء میں دلی کے شمال میں پانی پت کے گاؤں میں مقابل آئیں۔ لودھی کی فوج ایک اہل سپاہیوں پر مشتمل تھی۔ اور دشمن کی فوج سے تعداد میں زیادہ تھی۔ لیکن مغل فوج قابل کمانڈر شپ کارگر گھوڑے سوار اور اہل پیدل فوج پر مشتمل تھی۔ اس سلسلہ میں وہ افغان فوج سے زیادہ بہتر تھی۔ جنگ دوپہر تک جاری رہی۔ ابراہیم لودھی مارا گیا اور اسکی فوج کو زبردست ہزیمت اٹھانی پڑی۔ یہ فتح ہندوستان کی تاریخ میں ایک سنگ میل کا درجہ رکھتی ہے۔ دلی سلطنت ٹوٹ کر بکھر گئی۔ اور مغل سلطنت کی بنیاد رکھی گئی۔ ہندوستان کی تاریخ میں 1526ء سے ایک نئے دور کا آغاز ہوتا ہے۔

اس اکائی میں ترک اور دلی سلطنت کے قیام، استیکام، فرخ اور زوال کا خاکہ کھینچا گیا۔ دونوں سلطنتوں نے ملکر وسط ہند میں تین صدیوں سے زیادہ عرصے تک حکومت کی۔ اس دور میں پانچ خاندانوں نے تاریخ کے اسٹیج کو زینت بخشی۔ سلطنت کی کمزوری یا طاقت کا انحصار سلطان کی

شخصیت پر ہوتا تھا۔ عام طور پر ایک طاقتور حکومت کے بعد کمزور حکومتیں قائم کی گئیں۔ اقتدار کا سرچشمہ ہتھیاروں کی طاقت پر منحصر ہوتا تھا۔ اکثریتی طبقہ کی فلاح و بہبود کا تصور ابتدائی عہد وسطی کے ایام میں مفقود تھا۔ تاہم اس دور میں مختلف میدانوں میں ہندو مسلم ثقافتیں ایک دوسرے سے قریب ہوئیں۔ بعد میں مغل عہد میں دو تہذیبوں کے ملاپ کا سلسلہ شروع ہو گیا۔

اپنی معلومات کی جانچ کیجیے

1۔ سکندر لودھی کے دو اہم کارناموں کو بیان کیجئے۔

2۔ پہلی جنگ پانی پت میں کسے شکست ہوئی۔

25.15 خلاصہ

- 1۔ قطب الدین ایبک (1206-1210) ہندوستان میں ترک سلطنت کا بانی تھا۔
- 2۔ غیاث الدین بلبن (1246-1286) ایک عظیم غلام حکمران تھا۔ اس نے دلی سلطنت کو استحکام بخشا۔
- 3۔ علاء الدین خلجی (1296-1316) ایک عظیم فاتح تھا۔ اس نے اہم فوجی اور معاشی اصلاحات نافذ کیں۔
- 4۔ محمد بن تغلق کے دور سے دلی سلطنت کا زوال شروع ہوا۔
- 5۔ تیمور کے حملے کے 1398ء میں دلی سلطنت پر ایک کاری ضرب لگائی۔
- 6۔ دلی کی ترک سلطنت 1526ء کی پہلی جنگ پانی پت کی وجہ سے ختم ہو گئی۔

25.16 اپنی معلومات کی جانچ: نمونہ جوابات

- 1۔ التمش
- 2۔ امیر خسرو
- 3۔ اس نے ایشیائے مابین کی قیمتیں مقرر کیں اور زیادہ قیمت پر فروخت کرنے والوں کو سزا دی
- 4۔ آئے کی سکہ کی پالیسی ناکام ہو گئی۔ کیوں کہ وہ خانگی اداروں کو سکہ بنانے سے روک نہیں سکا۔
- 5۔ 1398

- 6 سکندر لودھی نے حسین شاہ شرتی کے خلاف جنگ کی۔ اور بہار لودھی سلطنت کا ایک حصہ بنایا۔ اس نے دھول پور، ناروار اور چندیری کے ہندو سرداروں کو مطیع کیا۔
- 7 ابراہیم لودھی۔

25.17 نمونہ امتحانی سوالات

- I. حسب ذیل کے ہر سوال کا جواب 30 سطروں میں لکھیے۔
- 1۔ یلبن نے کس طرح ترک سلطنت کے اقتدار کو مستحکم کرنے کی کوشش کی
 - 2۔ علا الدین خلجی کے ناقد کردہ انتظامی اور معاشی اصلاحات کا جائزہ لیجیے۔
 - 3۔ محمد بن تغلق کے کردار اور پالیسیوں کا تنقیدی جائزہ لیجیے۔
 - 4۔ فیروز تغلق کی مختلف اصلاحات کی وضاحت کیجیے۔
 - 5۔ کس طرح لودھی سلاطین نے دلی سلطنت کے اقتدار اور وقار کو بحال کرنے کی کوشش کی
- II. حسب ذیل کے ہر سوال کا جواب 15 سطروں میں لکھیے۔
- 1۔ کن حالات کی وجہ سے ہندوستان میں ترک سلطنت قائم ہوئی۔
 - 2۔ التمش کے دور حکومت کا جائزہ لیجیے۔
 - 3۔ تیمور کے حملے اور اس کے نتائج کو مختصر طور پر بیان کیجیے۔
 - 4۔ کس حد تک ابراہیم لودھی کی پالیسیوں کی وجہ سے دلی سلطنت کو زوال ہوا
 - 5۔ پہلی جنگ پانی پت کے اسباب اور نتائج کو بیان کیجیے۔

25.18 سفارش کردہ کتابیں

- | | |
|--|---|
| 1. Iswari Prasad | : A Short History of Muslim Rule in India |
| 2. Iswari Prasad | : History of Medieval India from 647 to 1526 A.D |
| 3. Majumdar, R.C. (ed) | : History and Culture of the Indian people,
Vol. VI, Bharatiya Vidya Bhavan Series |
| 4. Mehta J.L. | : Advanced study in the History of Medieval
India, Vol. I |
| 5. Panikkar, K.M. | : A Survey of India |
| 6. Srivastava, A.L.
مترجم: د. رحمت اللہ خان | : Sultanate of Delhi. |

مصنف: آر۔ کے۔ ریڈی